

# मोदी ने दी कांग्रेस को छत्तीसगढ़ में मुख्यमंत्री उम्मीदवार घोषित करने की खुली चुनौती

By : INVC Team Published On : 14 Nov, 2013 04:02 PM IST



आई एन वी सी,

बेमेतरा(छत्तीसगढ़),

बुधवार को छत्तीसगढ़ के बेमेतरा में रैली को संबोधित करते हुए गुजरात के मुख्यमंत्री और बीजेपी के पीएम कैंडिडेट नरेंद्र मोदी ने कांग्रेस को छत्तीसगढ़ के पीएम कैंडिडेट की घोषणा करने की चुनौती दी है, साथ ही मोदी ने एक बार फिर कांग्रेस के साथ-साथ सोनिया गांधी और राहुल गांधी पर जमकर शब्दबाण चलाया है। छत्तीसगढ़ के बेमेतरा में आयोजित एक रैली में मोदी ने कहा कि कांग्रेस झूठे वादे कर रही है। मोदी ने कहा कि छत्तीसगढ़ में मैडम और शहजादे आए थे, मैं कांग्रेस से पूछना चाहता हूँ कि जिन राज्यों में इनकी सरकारें हैं वहां की गरीब जनता को मुफ्त में चावल क्यों नहीं मिल रहे? मोदी ने मैडम सोनिया से कहा कि आपने गरीबों से रोटी छीनी है। मोदी ने कहा कि छत्तीसगढ़ में कांग्रेस सीएम के उम्मीदवार की घोषणा क्यों नहीं कर रही है? मोदी ने पूछा कि आखिर क्यों छत्तीसगढ़ में अजीत जोगी का नाम छिपा रही है कांग्रेस। मोदी ने कहा कि कांग्रेस छत्तीसगढ़ की आंख में झूल झोंक रही है। मोदी ने मुख्यमंत्री रमन सिंह के लिए वोटों की मांग करते हुए नारा दिया 'अमन के लिए वोट दीजिये, रमन के लिए वोट दीजिये'। साथ ही उन्होंने जनता की सराहना करते हुए कहा कि छत्तीसगढ़ के लोगों ने वोटिंग कर नक्सलियों को करारा जवाब दिया है। मोदी ने कहा कि कांग्रेस के लोग केवल पैसे दिए, पैसे दिए का गाना गाते रहते हैं लेकिन इस रैली में मोदी ने कहा कि बीजेपी हमेशा से ही विकास का मंत्र लेकर चलती है। इसके अलावा मोदी ने कहा कि कांग्रेस के किसी भी राज्य में चौबीसों घंटे बिजली नहीं आती लेकिन गुजरात के गांवों में 24 घंटे बिजली रहती है। बीजेपी के पीएम पद के उम्मीदवार नरेंद्र मोदी ने कहा कि देश की जनता जानना चाहती है कि कांग्रेस ने जो महंगाई कम करने का वादा किया था उसका क्या हुआ? नरेंद्र मोदी ने कहा कि देश कभी भी किसी भी किस्म के अहंकार को स्वीकार नहीं करेगा।

URL : <https://www.internationalnewsandviews.com/मोदी-ने-दी-कांग्रेस-को-छत्त/>